

МУНИЦИПАЛЬНОЕ КАЗЕННОЕ
УЧРЕЖДЕНИЕ «УПРАВЛЕНИЕ
ОБРАЗОВАНИЯ
ИСПОЛНИТЕЛЬНОГО
КОМИТЕТА
ЧИСТОПОЛЬСКОГО
МУНИЦИПАЛЬНОГО РАЙОНА»
РЕСПУБЛИКИ ТАТАРСТАН



ул. К. Маркса, дом 21,
город Чистополь, 422980

«ТАТАРСТАН
РЕСПУБЛИКАСЫ
ЧИСТАЙ МУНИЦИПАЛЬ
РАЙОНЫ
БАШКАРМА КОМИТЕТЫНЫҢ
МӘГАРИФ ИДАРӘСЕ»
МУНИЦИПАЛЬ
КАЗНА УЧРЕЖДЕНИЯСЕ

Карл Маркс урамы, 21 нче йорт,
Чистай шәһәре, 422980

Тел/факс: 5-10-41, 5-10-34, 5-12-97, Upravl.Obrazovaniya@tatar.ru, <http://edu.tatar.ru/chistopol/roo>

28.02.2019 № *299*

На № _____ от _____

**Татарстан Республикасы
Премьер-министры урынбасары
Татарстан Республикасы
Мәгариф һәм фән министры
Р. Т. Борхановка**

Бәяләмә

Чистай муниципаль районы Башкарма комитетының Мәгариф идарәсе ана теле һәм әдәбияты укытучыларының Бөтенроссия күләмендә үткәрелә торган “Туган тел” мастер-класс бәйгесенең республика этабына муниципаль этапта жиңү яулаган Чистай муниципаль районы МБГББУ “2 нче номерлы гимназия”сенең татар теле һәм әдәбияты укытучысы Фәйзрахманова Сиринә Нурислам кызын тәкъдим итә.

Сиринә Нурислам кызы беренче квалификацион категорияле татар теле һәм әдәбияты укытучысы, 18 ел хезмәтен яшь буыңга белем һәм тәрбия бирүгә багышлады. Теоретик һәм методик эзерлеге, даими үсештә булуы Сиринә Нурислам кызына педагогик эшчәнлеген югары дәрәжәдә оештырырга мөмкинлек бирә. Укытучы “ФДББС шартларында укыту һәм тәрбия эшчәнлеген оештыруга заманча якын килү” методик темасы өстендә нәтижәле эшли. Бу күрсәткечләр укучыларның белем дәрәжәсе, бәйгеләр, фәнни-гамәли конференцияләр нәтижәләре белән дәлилленә.

Укытучы дәрәсәрен заман таләпләренә туры китереп оештыра, тәнкыйди фикерләү һәм ижади үсеш технологияләренә нигезләнәп эшли. һәр дәрәсенең методик яктан уйланылган булуы Сиринә Нурислам кызының тәҗрибәле мөгаллим икәнлеген раслый. Бу үз чиратында укыту сыйфатының югары булуын тәэмин итә, белем күрсәткечләре динамикасында чагыла (өлгереш 100%, белем сыйфаты 75%).

Сиринә Нурислам кызы – һәрьяклап эзләнүче, үз тәҗрибәсен башкалар белән теләп уртаклашучы, ижади эшчәнлеккә омтылучы укытучы. Ул Казан Дәүләт педагогика университетының татар теле һәм әдәбияты факультетын тәмамлый. Аның дәрәсләре кызыклы, бай әчтәлекле һәм инновацион эшчәнлеккә, заманча технологияләргә корылган

булуы белән аерылып тора. Аның компьютер технологияләренә нигезләнеп үткәрелгән барлык дәресләре дә укучыларның мөстәкыйль һәм логик фикерләвен үстерүгә, ижади уйлануга, интеллектуаль сәләтләрен камилләштерүгә юнәлтелгән. Укучылар белән татар теле һәм әдәбияты буенча өстәмә шөгыйльләнү өчен “Без – татар балалары” исемле авторлык программасы төзде.

Сиринә Нурислам кызының укучылары гимназиядә ел саен үткәрелүче “Яшүсмерләрнең Кояш Тимбикова исемендәге фәнни-эзләнү укулары”нда призерлар, Халык язучысы, күренекле жәмәгать эшлеклесе Туфан Миңнуллин истәлегенә багышланган укытучыларның һәм укучыларның республика конференцияләрендә дә актив катнашалар.

Күренекле язучы, драматург һәм сәясәтче Гаяз Исхакый истәлегенә багышланган “Гаяз Исхакый һәм татар мәгарифе” укучылар Республика фәнни-эзләнү конференциясендә Сиринә Нурислам кызының 2 укучысы призлы урын алып, ТР мәгариф һәм фән министрлыгы дипломы белән бүләкләнде. Укучылары Г.Тукай исемендәге V һәм VI халыкара шигырь укучылар бәйгесендә, М.Жәлилнең 110 еллыгына багышланган бәйгедә призлы урыннарга лаек булдылар. Шәһәр күләмендә үткәрелгән “Шенталинский укулары” фестивалендә 2 укучысы катнашып, төрле номинацияләрдә 1, 2 нче урыннарны яуладылар. “Зирәк бала” исемле Республика конкурсында укучысы ижади эшләр номинациясендә лауреат, “Туган телем - серле тел” исемле республика күләм шигырь укучылар бәйгесендә актив катнашучы, “Көйле, моңлы татар жыры” муниципаль конкурсында 3 нче урын, “Әти, әни һәм мин – татар гаиләсе” муниципаль конкурсында жинүче булдылар.

Мөгаллимә даими эзләнә, үзе дә республика күләм укуларында актив катнаша, зона укуларында катнашып жинүче була. Сиринә Нурислам кызы шәһәрбезнең ресурс үзәк эшчәнлегенә кысаларында үткәрелгән “Татар теле һәм әдәбиятын укыту тәжрибәсеннән: мотивация һәм нәтижәлелекне артыру” исемле зона семинарында, мастер-класс үткәреп, эш тәжрибәсе белән уртаклашты. Укытучының дәрес һәм сыйныфтан тыш чара үрнәкләре “Электрон мәгариф” журналларында, “Ачык дәрес” газеталарында бастырылып килә.

Укытучының ижади лабораториясе бай. Кабинет интерактив укыту жайланмалары, кирәкле фәнни-методик әдәбият, электрон укыту әсбаплары, тарату материаллары белән тәэмин ителгән.

Фәйзрахманова С.Н. педагогик эшчәнлегенә һәм шәхси сыйфатлары белән башка укытучыларга үрнәк булып тора. Укытучының укучылар, ата-аналар, коллегалары белән мөнәсәбәтне үзара ышаныч, бер-берсен хөрмәт итүгә нигезләнгән. Сиринә Нурислам кызы - сыйныф житәкчесе буларак та бик жаваплы педагог. Мөгаллимә югары сыйфатлы белем һәм тәрбия бирү юнәлешендә максатчан, нәтижәле эш алып бара, һәрвакыт яңалыкка омытыла, интерактив технологияләргә өйрәнә, уңышлы куллана.

Сиринә Нурислам кызы үзе дә, укучылары да дәрестән тыш чараларда актив катнашалар. Ул чын ижат кешесе. Төрле чаралар, бәйрәмнәр өчен язган сценарийлары, үзенең моңлы жырлавы һәм мәбәзнә сокландыра. Сиринә Нурислам кызы бик гадел, кешелекле һәм ярдәмчел шәхес. Үз-үзен тотышы, башкаларны тыңлый, өлкәннәргә ихтирам итә белүе белән ул 2 нче гимназия укытучыларының һәм укучыларының хөрмәтен яулады. Сөйләме бай, саф татар телендә сөйләшә. Һәрчак игътибарлы, сабыр кеше. Эшенә һәрвакыт жаваплы карый, жиренә житкереп үтәргә тырыша.

Мәгариф идарәсе башлыгы



О. В. Купцова